

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).

Nasza daroha.

„Szkoda mnie hetaho narodu!...“ Skażać Pan Jezus, widziaczy kruhom Siebie wialikuju hramadu ludziej hałodnych na pustyni, hałodnych ciełam i ducham.

„Szkoda mnie hetaho narodu...“ Hetaja słowy Syna Bożaho niawolna prychoźdźać na pamiać, kali pahladziš na nasz bielaruski narod: bo i jon hałodny ciełam i duszoi i jon niszczaśny, bo ciomny.

A chto ciomny toj niczoha nie baczyc, jak i szto tam dalej, dakul nia może siahnuc jaho woka; niczoha nia czuje apocz taho, szto robicca ũ jaho wioscy, miasteczku, parachwii.

Ciemnata sama pa sabie ũžo jość niszczaściam, a skutki jaje jaszczce straszniejszija. I kamu pryjdzie ũ haławu cikaswicca wiestkami z Bałkanaŭ, sprawami Meksyka, atkryćciami amerykancaŭ; śladzić praz teleskopy za rucham niabiesnych cieł, zatrymywacca nad nawukowymi pytańciami — kali na stale nima kuska chłeba, kali praz strachu kapaje za szyju, kali śmierć zabiraje ũ niszczaśnych baćkoŭ aposzniaje dzicia, a nima hroszaj na leki? Znaczyć bolszaje jaszczce niszczaściam naszaho narodu ũ tym, szto jon biedny, bo praz biednaść jon wieczna hałodny, chałodny i chwory. Ale-ż biedny jon taki praz tuju-ż ciemnatu: bo jon nia wiedaje, jak palepszyć swaju ziamlu, kab jana dawala bolszy zysk; bo jon nia ũmieje ũziacca za jaki inszy promysieł, kali nichwat ziamli; bo jon nie znaje karyści rozných

chaŭrusoŭ i nia wiedaje jak zakładać ich, bo jon wieryć u ũsiakija zababony, katoryja jak putami, skruczwajuć jamu ruki i nohi i niedajuć jamu swabodna razwiwacca; bo jon nia wiedaje, jak treba szanawać krywawa zapracawanuju kapiejku i addaje jaje na niepatrebnyja, a nawet i szkodnyja reczy, jak harełka, piwo, tytuń.

Ale i heta jaszczce nia ũsio: jość jaszczce reczy waźniejszija.

Kali hetak sabie u jakoj chatcy panuje miłaść, spakoj, jednaść; kali tam baćki żywuć pamiż saboj ũ najlepszaj zhodzie; kali dzieci szanujuć swaich baćkoŭ, baćki iznoŭ, jak mohuć, rupiacca ab swaich dzieciach; kali adnym słowam siamja żywie pa chryścijansku — tady; chacia i zdarycca ũ chaci jaki niedastatak, ci jakoje niszczaściam, jaki kryż; ni chto nikoha za heta nia budzie winawacić, nia budzie hryść; ale koźny członak siamji, pawedle swajej zmohi, sam, achwotna, biaz prymusu, (jak praŭdziwy chryścijanin) padstawić pad ciazar hetaho kryża swaje pleczy, kab było lahczej druhomu. A kali hetak jano robicca, to i sam niedastatak niejako pierachodzić niezamietna i ciazar kryża budzie szmat lahczejczy. Ale kali ũ siamji nima miłaści; kali muž, katory pawinien być najlepszym pryjacielam dla swajej żonki, jaje zastupnikam, bratam — stanowicca dla jaje katam; kali znoŭ druha-ja żonka tolki i znaje pastajanna swarycca, pastajanna hryść swajho muža; kali dzieci hadujucca nie na paciechu, a na bolszy smutak swaim baćkom — tady nie pacieszyć czaławieka ni ba-

haćcie, ni zdarouje, ni toje, szto jon smaczna padjesć, piekna adzienicca,

A hetakoha „dabra“, ũ nas na niszczańcie jość aż poszmat, bo narod nasz praz swaju ciemnatu mała znajomy z zasadami chryścijanizmu, nawuka katoraho najlepiej pieresciarahaje czaławieka, jak treba żyć na świeci; jak abcho-dzicca z ludźmi, kab było dobra, jak nam, tak i ũsim kruhom nas.

Ale szto rabić, kab biełarus staŭ kulturnym, świetnymi zadawolany m s swajej doli czaławiekam? Dzie daroha da za-możnaści, da nawuki, da paznańnia praŭdy, da szczaścia?.. Skażycia nam! Skażycia, bo szkoda, szto tak hibieje czaławiek!

My wiedajem adnu darohu, a daroha heta praz nacjonalnaje adradžeńnie ũ duchu Chrystusa.

Jość ludzi ũ naszym kraji druhich narodnaściami, kotoryja, ci zmuszanyja pawinnaściami, ci praz dobruju wolu, cho-czuć papracawać na karyść biełaruskaho narodu; ale czasta, wielmi czasta praca ich nie prynosić żadnaho skutku. Pry-czyna hetaho kryjceca ũ tym, szto jany nia choczuc rachawacca s psychologijaj biełarusa; jany nie pryjmajuć ũ rason niczoha biełaruskaho, paczynajuczy ad mowy. Heta wialikaja abmyłka, katoraja kanieczna musić być papraŭlana.

Prykłady z żyćcia wuczać nas, szto pakul biełarus nia pojmie, chto jon taki pakul ũ jaho sercy nie zaharycca mi-łaść da ũsiaho biełaruskaho, da tych por jon budzie niszczasny, da tych por ũsie starańnia, kab jamu pamahczy bu-duć daremny. A może chto skaże, szto heta niepraŭda, szto nocijonalnaja świa-domaść biełarusa, jaho miłaść i paszana da ũsiaho rodnaho ni kanieczna patreb-na dla jaho razwićcia; może chto skaże, szto bywali i bywajuć pajedynczyja zda-reńnia, kali biełarus dachadziŭ da ũsia-ho taho, szto patrebna czaławieku dla duszy i cieła staŭszysia rasiejcam ci pa-lakom. Tak! Ale heta zdareńnia pajedyn-czyja i tolki pajedynczyja. Cely, ũwieś narod biełaruski, nia może stacca rasiej-skim ci polskim; bo inaczej nia byŭdy jon żywym, asobnym, majuczym swajo imie narodam.

D. Aniśko.

REDAKCIJ „BIEŁARUSA“ PROSIĆ:

- 1) Adnawić predpłatu na 2-uju pałowu hodu.
- 2) Adasłać douh, chto dostaje hazetu na pawier.
- 3) Szryć „Biełarusa“ miż znajomymi.

Skul ũ mianie...

Skul ũ mianie

Mora dum —

Dziŭny szum —

Bolu mora,

Żalu, hora

Nachtynie?...

Szto zrabii

Ja kamu?

Nizhanu —

Szto spakoj

Światy moj

Zahubiŭ...

Szto u dzień

Siak i tak —

Usielak —

Ja woś bjusia,

Wałaczusia

Moŭ toj cień...

A u noczy

Niejka mara,

Dumak chmara —

Tak niesiecca,

Aż winiecca,

Aż rahocze —

Aż bajusia...

Czuju ston,

Dy hamon,

Pracy huki —

Ciażki muki

Biełarusi...

Dalej baczu:

Narod moj

Wozie hnoj...

Choć maŭczyć,

Stahnacić,

Słozna placze —

Narakaje

Na usio —

Na żyćcio,

Kiepsku wolu,

Horku dolu...

I ni maje

Jon ũspamohi...

Ciszyna,

Ciamnata,

Ni widać,

Ni zhadać —

Darohi...

A. Sumny.

Pracesija Bożaho Ciela u Libawie.

Maju achwotu padzialicca z rodnymi Bielarusami wiestkaj ab hetym, jak u naszym libaŭskim kaściele abchodziuć Pracesiju Bożaho Ciela.

Żywu tutaka szmat hadoŭ (bolsz jak 30) i na majej pamiaci sama Libawa wyrasła tak, szto jaje i nie spaznać. Byŭ tutaka malenki ŭbohi kaściołak, dy i toj pustawaŭ. Parafjanaŭ było dusz z 8 soćian, liczuczy i dzieciej. Usio tut adbywafasia pa niemiecku. Niemcy-kataliki byli ludzi dobryja, duża sprawiadliwyja, ale ich było nia mnoha. Woś hadoŭ tamu jakich 22—23 paczali budawać na mory zaharadku, kab mahli swabodna zachadzić wialikija morskija wajennyja i kupieckija ahramadniejszyja czaŭny, ci jak ich zawuć, parachody i karabli. Rabota zakipiela i adrazu treba było naniać mnoha ludziej. Płata za rabotu była nie wialikaja, dyk tolka jszli ludzi z biadniejszaho kraju rabić henuju rabotu. Nasza Bielaruś nie daloka, a biadniej starany blizka nima, toż i paciahnulisia padradczyki pad Mahilewa, Homiel, Słuck, Hrodnu, Swianeciany, Wialejku, Lidu, Witebsk, Dynaburh, Nowy Aleksandraŭsk i druhija akolicy. Naniałosia ludziej tyścizaŭ z 20. Padnialisia ũsie fabryki i warsztaty. Liczba parafian wyrasła u 2 hady z 800 jak było piersz, da 23—24 tysiacz i pad hety czas naznaczyli u Libawu probaszczam ksiandza Barona Roppa, szto ciapier biskupam liczycca wilenskim. Jon adrazu ũziaŭsia pierabudawać kaścioł. Mnoha ũsadiŭ u hety budynak swajho dabytku, bo sam z bahataj siamji, dy da Bożaj chwały duża a-choczy. Kaściołaŭ takich jak u Libawie nie najści ũ cełym kraju. Josć na szto pahladzieć i ludziam pakazać. Wotaż parafijania niejaka adrazu razkinulisia na 4 czaści. Najbolsz litwinoŭ, za imi palakoŭ, łatyszkoŭ, a napaśledak niemcaŭ (bielarusy, wiedama, zaliczany ũ palaki). Ciapier tut probaszczam ks. Jan Wizbor, radawity litwin, czaławiek wialikaj haławy. Hamanić moża na ũsich 4 jazykach i zawioŭ u kaściele paradak, szto koźnaja czaść parafii ũ czarodku maic swaju ũ kaściele św. Imszu i nawuku ũ rodnej mowie.

Bielarusy z zarabotkaŭ razbrylisia damoŭ, a jakaja źmienia astałasia, to nia kleicca z saboj; druhija pażanilisia z polkami, a nawat i łatyszkami, nijakaj supolki ni majuć, pieraniali czużyja aby-czai i mowu rodnuju pakinuli — prosta

zastyli i ich nia czuwać i nia widać. Kali kolwiek sabraŭszy czasu ab hetym pahawaru bolsz, a ciapier para apisać szto mieŭ na paczatku pisulki ab pracesji na ũwiata Bożaho Ciela.

Kaścioł nasz staić na sporym placu ũ siaredzinie horadu i plac heny abharodżany murawanaj ścianoj. Na ũwiata Bożaho Ciela koźnaja czaść parafii swaim kosztam staŭlaic aŭтары; pierszy polski, druhi niemiecki, treci łatyszski i czaćwiorty litoŭski. Pa ũbrañni ich nia-bywały tut czaławiek możyć zhadać. jakoha narodu katory aŭtar. Pracesija ad kaźdaj czaści parafii spatykajecca śpie-wam taho luđu, da katoraho aŭtara pad-chodzić. Różnyja bractwy, szkoły i supolki majuć swaje charongwi i innyja da pracesii ubrañnia i ozdoby, jak z kwie-tak karonu, wyszytaja z nadpisami Ser-ca, litary imienia Pana Jezusa i Najświa-ciejszaj Maci Bożaj. Aŭтары stajac uwieś-dzieñ. Mnoha ludziej czużyych wier pry-chodzie ahladać ubrañnia, zdymajuć fo-tahrafji z aŭtaroŭ, zbywajuczy pośla dla achwotnikaŭ mieć pamiatku. A jak nastu-pić 7 hadzina wieczara i wychodzić nia-szpornaja pracesija, na aŭtaroch zapa-lajucca świeczki i jak padojdzic pro-cesija da litoŭskaho aŭtara, to astano-wicca i ũsia parafija na litoŭskaj mowie pjajeć litaniju da Najświeciejszaho Ser-ca Pana Jezusa, a pośla pry śpiewie Cia-bie Boże chwalim (Te Deum laudamus) pracesija idzie ũ kaścioł i tam konczyć hetaho dnia nabażenstwa. Wieczaram pozna razbirajucca aŭтары.

Jak tut żywu, nikoli ni było nijakaj zaczepekki i spreczki, nijakaj zwady pamiż 4 narodami susim addzielnych jazykoŭ i zwyczajaŭ. Widać ũsiudy ład i para-dak, a ũsio heta Josć zasłuha pierad Boham i ludźmi szczyraho serca i wialikaj pracy naszych duchoŭnych prawadyraŭ probaszczau ks. barona Roppa, ks. Jana Leparskaho i ciapieraszniaho ks. Jana Wizbora. Daj Boże im ũsim zdarouja i doŭhi wiek.

Januk Kościewicz.

Libawa, 20 czerwieńia 1914 h.

* * *

*Nad strachoj warona ũjecca,
Halinami dub dryżyć,
A u chaci stohn niasiecca —
Chwory chłopczyk tam lażyć...*

*Woś łuczyna dahareta,
Wieciar wyje za waknom,
Maci biednaja samlela
Nad zamoranyim synkom.*

*Jon tymczasam paziraje
Na pabıtaje wakno,
Ruki slaba apuskaje;
Bledny twar, jak patatno...*

*Zwårsusylosia dzielatka,
Jak list chłopczyk zadryżeŭ;
Szto, Wasilka, każe matka —
— Pić ad smahi zachacieŭ.*

*Za wadoju pajszła maci —
Pakul szto, synok skanaŭ...
Wieciar hulki kala chaci
Jaszce boleż zastahnaŭ...*

Jskra.

Św. Uładysław Karol.

Światy Uładysław byŭ synam karala Wenhryi Beli. Radziŭsia 1041 hadu ŭ Polsce, dzie pad toj czas żyli jaho baćki, ŭciokszy ad praśledu tahoczesnaho karala Wenhraŭ, Piotry Hermanskaho. Matka św. Uładysława była kabieta wielmi pabożnaja, dyk i syna swajho ad pier-szych dzion prywuczala da cnoty i nabożności, a chłapiec hety akazaŭsia da hetaho i skłonnyim tak, szto jaszce małym byŭ, a ŭžo można było spadziawacca, szto niekali budzie światym.

Pa śmierci Piotry Hermanskaho karalom Wenhryi byŭ wybrany brat Beli Andrej, katory paklikaŭ u kraj i Belu z siamjoj. Uładysław żywuczy pry karaleŭskim dware zajaśnieŭ wialikimi cnotami, a miż inszym miłaserdziem dla biednych, łaskawaścıaj dla koźnaho i wiernym wypaŭniańniem pawinnaścıaŭ dobroho katalıka.

Pa śmierci karala Andreja byŭ wybrany na jaho miejsca Bela, a pa jaho śmierci chacieli wybrać Uładysława, ale jon atkazaŭsia i pastaraŭsia, kab byŭ karalom streczny brat, syn Andreja, Salamon, katoraho chutka znienawidzieli Wenhry i prahnali, dy wybrali starszaho brata św. Uładysława—Giejzu, bo Uładysław iznoŭ nie chacieŭ pryńiać karony. Ale Giejza tolki try hady prabyŭ karalom i pamior. A tady ŭžo ŭsie wybarcy ŭ adzin hołas wybrali karalom św. Uładysława,

dy ŭprasili jaho pryńiać hety cıazar. Lepszaho wybaru i wydumać nielha było: św. Uładysław byŭ wyżej-szy ad inszych rostam, silny i zdarowy ciełam, lepsz ad inszych moh pieranosić wajennyja trudy. Adwahi i wialikaho mužstwa ni raz dawioŭ czynam. U szmat wojnach jakija wioŭ, zaŭsiody sam byŭ na pieradzie i kidaŭsia ŭ najhorszy ahoŭ.

Kab ni praliwać krywi ludzkaj cza-sta wyklikaŭ jon nieprzyjacielskaho prawadyra na pajedynak, kab hetak, jak kaliś Dawid z Goliatam razstryhczy sprawu. Usie hetyja pajedynki konczyłisia dla jaho szezasiłiwa.

Aprocz wajennaj zdolności jon byŭ najmudrejszym i najłaskawiej-szym karalom. Wydawaŭ najrazumniejszıja prawy, wykasawaŭ usie niesprawıadliwosci, jakija zauważaŭ u roznych naczalnikaŭ i staraŭsia najbolej, kab aszezasiłiwić prosty narod.

Da hetych wialikich użo reczaŭ dałuczaj jon wialikija cnoty chryścıjanskıja i hetak byŭ wialikim karalom i wialikim światym. Najbolsz adznaczaŭsia cnotaj czystości i ŭstrymańnia ad usiakich roskaszaŭ. Jeŭ mała, paścıŭ czasta, spaŭ na hołaj padłozie i tolki praz dwie hadziny. Pad karaleŭskaj adzieżaj nasiŭ wafasi-nicu. Nad biednymi miłaserniej-szy ad jaho nichto być nia mohby. U jaho pakojach zaŭsiody można było spatkać roznych biedakoŭ i wa ŭsim krai zabadywaŭ wyszukiwać biednyja ŭdowy, dy si-roty i zaapiekowywaŭsia nad imi. Dla kaścıoła rabiŭ dabra jak najbolej i dbaŭ ab tym, kab prałatami i biskupami byli asoby jaknajpabożniej-szyja. Szmat kaścıołaŭ pastroıŭ nowych, a starıja abdarawaŭ bahaćciem. U mieścı Waradynie wybudawaŭ wialiki kaścıoł pad Imieńniem Najśw. Panny Maryi i ŭ hetym kaścıiele wyznaczyŭ miejsca sabie na mabiłu.

Dyk lubili karala Uładysława ŭsie Wenhry, jak pany, tak i prosty narod, adzin tolki Salamon, prahnany raniej z pasadu staraŭsia, kab zhubić karala Uładysława, dy samomu sieścı. Światy, dawiedaŭszysia ab hetym, pasłaŭ skazać Salamonu, szto sam hatoŭ addać jamu pasad, aby tolki Wenhry na heta zhadzłłisia.

Ale Salamon, wiedajuczy, szto Wenhry ni zachoczuć jaho pa dobrej woli, ŭdaŭsia da dzikoha narodu Hunaŭ i nabraŭszy tam wojska napaŭ na Wenhryju. Św. Uładysław pawinien byŭ baranić karaleŭstwa i ŭ pierszaj bitwie razbiŭ wojska Salomona.

Posła hetaho tyjaż Huny napali samy-

ja na Wenhryju, a św. Uładysłaŭ naka-
zaŭ u cełym panstwie trydniowy post
i nabaženstwo, pośła czaho lohka zwa-
jawaŭ heny dziki narod. Pa hetym wioŭ
szczęśliwa jaszczé niekolki wojnaŭ, a ũ
kancy na prošbu Papieža zhadziŭsia byé
pawadyrom wojska kryżowaho, szto wy-
birałosia adbirać światuju ziamlu ad tur-
kaŭ. Ale ũ hetu-ż paru ciężka zachwa-
reŭ i pryńiaŭszy Światyja Sakramenty
pamior jak światy ũ 1095 h. majuczcy
wieku 64 haďy.

Pry hrobie jaho stali dzieicca cudy,
dyk adbylasia kanonizacija i Papiež Ce-
lestyn III ũ 1198 h. aħłasiŭ św. Ułady-
sława światym.

Piszuc da nas.

Nowy Pahost Wil. hub. Dzisiensk. paw. U a-
poszni dzień aktawy Bożaho Ciela ũ naszym mia-
steczku odbyłasia ũracystaja procesija Na wu-
licach byli piekna prybrany 4-ry aŭтары i 2 bra-
my. Ksiandzoŭ było tolki 2-ch, a narodu saba-
rałosia wielmi szmat. U procesii wielmi piekna by-
ło, szto dzieci, katoryja batowilisia da pierszaj
Kamunii iszli pa pary, asobna dziaŭczynki i a-
sobua chłapecy, a było ich razam kala 100. Usie
byli adzinakawa ũbrany i ũ rukach niašli zapa-
lanyja świecezki.

U kancy procesii kali ksiondz blaħasłaŭlaŭ
Najświaciejszym Sakramentam narod nizka chilli
bałowy i czutny byli prošby: „Panie Jezu Chry-
ste zmiłujśia nad nami, blaħasławi nam!“ A Pan
Jezus napeŭna blaħasławiŭ, jak blaħasłaŭlaŭ ka-
liś buduczcy na ziamli.

Tolki nam treba mieć dobruju wolę, kab my
mahli sami sztokoleczy papracawać nad saboj,
pomniuczcy prykazku: „Pracuj niaboże, a Boh
pamoże“.

Czytar „Bielarusa“ F. P.

Wioska Hadziawa Wilen. hub. Wialejsk. paw.
Na prošłym tydni ũ hetaj wioscy saba-
rałasia hurba dzieŭczat i chłapcoŭ i zrabili wia-
czarynku. Slaby harmonik wiesialiŭ kampaniju, muzyka
hraŭ polki, walcy i jakija moh inszyja tancy.
Wiasioła hulali i ũsie byli rady i ũsim było do-
bra. Ale widać „błahomu“ nie padabałasia wie-
czarynka biaz hręchu, dyk jon prypomniŭ dziaŭ-
czatam ab daŭniejszych plotkach i tyja stali szu-
kać winawataho. Słowo pa słowu paczalaśia ras-
prawa, ũsia hurba kinuła tancy i wiasielle i pa-
czala razwodzić plotki. Pakazałosia, szto koźny
byŭ umieszany i peŭna, szto koźny pa krysie
byŭ i winawaty, ale chto mieŭ wiortki jazyk,
dyk toj chutka apraŭdaŭsia i ũ kancy ũsie hra-
chi, zwałilista na adnaho chłapeca, katoraho na
wiaczaryncy jak raz nia było, dyk jon nia moh
apraŭdacca, a jon peŭna szto Bohu duszu byŭ
winawat, ab hetaj-że sprawie i wiedać nia wie-
daŭ.

Konczyli hutarki i zdajecca iznoŭ paczala-
siab hulnia, ale dziaŭczaty (ci majuć jany sercy,
ci wieruć u Boha?) stali padbiwać chłopcoŭ, kab
ni darawać „platkaru“ i chłopecy stali radzicca,
hdzieb wybrać dobruju paru i miejsca.

Jak raz na toja licha — tyc i heny chłapiec
na wiaczarynku. Usie i kinulista na jaho i pa-
czali bić, chto czym papaŭszy i zbill tak, szto

ħawa i twar była ũ ranach. Pośła wleczara
chłapiec prapaŭ, jak kamieŭ u wadu. Paczalisia
rozyski, ale pakul szto niczoha nia czuwać.

Jastrabok.

Turhiell Wilen. hub. i paw. U naszym mia-
steczku bywajuć szto miesiac 10-ho kłarmaszy.
Woś 10-ho czerwienia adzin czaławiek z Rudami-
ny kupiŭ u niejakej kabiety karowu, zapłaciŭ
hroszy i pawioŭ karowu da swajho waza i tut
ahledziŭ, szto jana tolki na try dojki dołeca, dyk
nadumaŭ adabrać hroszy ad tej kabiety. Pryszou
da jaje i każe: „Ja waspani szmat hroszaj piera-
daŭ“. — „Pahladziom, adkazała kabietka i wynia-
ła bumażki, dy stała liczyć. A toj czaławiek jak
rwanuŭ z ruki hroszy, a kabietka moena trymała,
dyk i razarwalisia papierki. Baba ũ kryk, nala-
ciela palicija i pokul dzieła razabrać dobra nala-
zyli tamu chitramu czaławieku pytkau.“

15-ho czerwienia tyki pastanawili tutejszyja
sielanie zakryć manapol, restaran i piŭnyja.
A pokul zakryjuć susim, pastanawili, kab u świa-
ty i ũ kiermasznyja dni było ũsio hena zapiorta
praz uwieś dzieŭ; kali-ż kaho załowiać tarhuju-
czym — 100 r. sztrafu.

Nikatoryja nia mieli achwoty zhadżacca, kab
kasawali piŭnyja ale takich było miensz i jak
zrozumieli jany, szto ħafasy ich niczoha nie pa-
mohuć, dyk nawat i nie wystupali proti kasa-
waŭnia. Tolki adzin Ludwik Jagiela adważyŭsia
skazać, szto jon nie saħlasny, dyk i zapisali,
szto jon nie saħlasny, ale jak bolsz nihto jaho
nie padtrymaŭ, dyk zrabilasia jamu stydna, bo
inszyja ũžo paczali z jaho śmiajacca. Dyk jon
dawaj prasić starszyni. kab skasawaŭ jaho ħofas.

Bliski,

Tabaryszki Wil. hub. i paw. U hetym mia-
steczku naszoŭsia majstra, szto padpaliwaje cha-
ty. Dwa tydni tamu spaliŭ jon adnu chatu; 11-ho
czerwienia padpaliŭ kaścielny szpital, ale udalo-
sia abaranić, bo było jaszczé nia pozna z wlecza-
ra; a z suboty na niadzielu (15 czerw.) zapaliŭ
dźwie kramy, katoryja i zhareli na czysta. Usim
wiadama; szto naszoŭsia niejki zlydzien, szto he-
tak robić, ale nijak nia mohuć załawić, kab dać
jamu należaczaje miejsca.

Nidaloki.

Kaścielnija wiedamaści.

Eucharystyczny kongres.

U druhoj pałowie lipnia adbudziecca
ŭ m. Lurd (u Francii) zjezd katalicki na
cześć Najświaciejszaho Sakramentu (Eu-
charystyi). Budzie heta pierszy ũ hetym
kraju katalicki zjezd pa adłuczeŭni ũ
Francii kaścioła ad ħasudarstwa. Na
zjeździe majuć być 10 kardynałaŭ, 100
biskupaŭ, szmat niżejshaho duchawieŭ-
stwa i świeckich katalikoŭ z usiaho
światu. Papieskim pasłannikam budzie
kardynał mgr. Belmonte Pignatelli.

Nowy kaściół u Lidzie.

U Lidzie, Wilenskej huberni robiac
staraŭnia, kab zbudawać nowy kaściół,
bo na takoje miesta, jak Lida, adnaho
kaścioła mała.

Miastowaja ŭprawa wyznaczyla na nowy kaściol plac. Heta nispadabalosia rasejskim nacjonalistam, dyk jany stali rabić starańnia, kab ni dali pazwaleńnia na kaściol. Na skutak hetaho huberskija ŭłaści ni začwierdzili pastanaŭleńnia lidzkaj miastowaj uprawy. Hetu sprawu budzie razbirać senat.

Szto czuwać?

Wilnia. U subotu 21 czerwieńnia wieczaram zakrystyjan kaścioła św. Jana pierad zamykańniem kaścioła abhledziŭ usie kuty, ci nie schawaŭsia dzie złodziej.

U spawiednicy adnej, aszczupaŭ jon haławu czaławieka.

Tady zamknuŭ usie dzwiery a sam daŭ znać ab hetym probaszczu i paliciji. Kaliż pryszła palicija, u kaściele nidzie złodzieja nia było, bo jon uspieŭ pa wiaroŭcy ŭzleżci na strych. Adzin czaławiek baczyŭ złodzieja ŭžo na strasie, adkul nima wiedama, dzie jon padzieŭsia. Palicija s świeczkami szukała jaho na strychu i da ranicy pilniawała kala kaścioła i ŭžo pa pierszaj lmszy ŭ niadzielu złodziej zlez z choraŭ, kab wyjści, ale tady jaho arysztawali.

Ukraści jaszczu nieczoha nie paŭpieŭ.

Miadzioł Wilen. huś. Wialejsk paw. U wioscy Bałkach zdaryłosia woś jakoje niszczacie. Maryja Kartunicha kabie ta 20 hadoŭ chwareta na haraczku.

Kali nikoha nia było ŭ chacie, chworaja zachacieła pić, ustala i paczała szukać wady. Ni naszoŭszy ŭ chacie wady jana padajszła da kaduszki z burakami i nachiliłasia, kab naczepać rasołu, ale zakrucilaŭsia ŭ haławie i jana ŭpała haławoj u rasoł, dy tak i pamiarła.

Lida Wil hub. i paw. Jeduczy darohaj praz pola haspadar Bol. Kiuć niekim byŭ prastrelany.

Choć jon ni wiedaŭ, chto ŭ jaho strełaŭ, ale zajawiŭ, szto zraziŭ heta sumyśla susied jaho Kazimier Jodko, katoraho z tej przyczyny i arysztawali.

Minsk. Na „Dzisiatuchu“ adbyŭsia tut skaciny kirmasz, na katory było prywiedziano szmat koni i bydła, bo kažuć usiudy pawypaliwała susza kanuszyny i sienażaci, dyk bajacca ludzi, szto nia budzie czym wykarmić, ale mała było kupajucznych.

Dziela hetaho bolszaja czaść pawialisia s swajej skacinaj da chaty.

— Kupajuczysia ŭ race utapiłasia 5-ra dziaciej wiekam ad 8 da 15 hadoŭ.

Reczyca Min. hub. 19 sielan, winawaczanych za razrom chwaliwarka Świerzeń zasudzili na 8 miesiacaŭ turmy z adabrańniem prawoŭ.

8 sielan — na 6 mies. turmy biez adabrańnia prawoŭ i 25 apraŭdali. Dla 4-och zasudzanych sud pastanawiŭ prasić Carskaj miłasci.

Mozyr Min. hub. U troch wioskach Mozyrskaho pawietu zhareli budynki 134-och haspadaroŭ, z usimi dabytkami, skacinaj i t. d.

Szkody abliczano na 125 tys. rubloŭ.

Babrujsk Minsk. hub. Pawietowaje ziemstwo asyhnowało 100 tys. rub. na zbudawańnie domu dla ziemskich ustanowaŭ i 10 tys. r. na zabrukawańnie błażych daroh. Pastanoŭlano staracca, kab załażyli 10 nowych pacztowych addziełaŭ u bolszych miasteczkach pawietu.

Dynaburh Witeb. hub. Nidaŭna załażyłosia tut i ŭžo dostało začwierdzeńnie ŭradu nowaje „Tawarystwo padmohi kooperacii“ (chaŭrusoŭ).

— Zakładajecca jaszczu „Tawarystwo chutkaj pomaczy“, da katoraho należać usie miejscowyja doktary i szmat intelihencii.

Izabelin Dynaburskaho paw. Witeb. hub. Kaściol tutejszy zhareŭ, kažuć, z przyczyny niaściarożnaści s ahniom zakrystyjana. Ksiandza pad hetu paru nia było ŭ chacie, dyk zhareŭ i Najśw. Sakrament. Ciapier nabażenstwo maje adbywacca ŭ tymczasowaj kleci.

Dumajuć ab adbudawańni kaścioła murawanaho.

Probaszcz ks. Juszek daŭ słowa, szto nie sprawić sabie nowaj sutany, aź pokul nie budzie pastrojany kaściol. Jon jeździć pa wakolicy i źbiraje achwiary. Sielanie ŭžo paczali wazić kamieñni z paloŭ na fundamenty i ścieny nowaj ŭswiatyni.

Bełastok Hrodz. hub. Rabotniki tkaczy damahajucca ad fabrykantaŭ pawialiczeńnia płaty. Tyja nie zhadzajucca, dyk rabotniki zabastawali.

Lik bastujucznych dachodzić da 6-ci tysiacz.

Libawa. Zaharełasia ŭ boczcy benzina, ad czaho boczka razarwałasia i zraziŭsia pażar, katory zhłumiŭ sześć damoŭ. Straty wializarnyja.

Warszawa. Tutejszaja żydoŭskaja hazeta „Des Leben“ wydrukawała adozwu „chasydaŭ“ (prawowiernych żydoŭ) da ŭsiaho narodu żydoŭskaho.

U adozwie henaj haworycca, szto aswieta — heta worah żydoŭskaj wiery, dyk żydy pawinny być praciŭnikami

paüsiudnaho nawuczajnia i skazać adważna: „skoles nie żelajem.“

— Prajekt ab samauprauleñni miest u Polszczy, szto byü adkiniany Has. Radaj pa zahadu samoha Cara iznoü uniesiany ü Has. Dumu.

Duma üžo razjechałasia na wakaciju, dyk prajekt heny budzie razhladacca üžo ü wosień.

Praca kabiet i dziecięj. Ministerstwo handlu i promysłu apracowujeć prajekt ab pracy kabiet i dziecięj u fabrykach.

Pawedle wiestak ministerstwa ü Rasięj pracujuć 30 tys. dziecięj z katorych 7 tys. u cagielniach i 2 tys. ü hutach dzie pracujuć 8 h. u dzieñ.

Prajekt zawodzić dla dziecięj 6 hadzinny dzień pracy, a dla kabiet 8 i da 9 hadzin. U wosień prajekt budzie uniesiany ü Has. Dumu.

Wiestki z zahranicy.

Austryja. Himnazist, szto zabiü naślednika Austryi, arcykniazia Pranciszka Ferdynanda i jaho żonku Zofiju, nazywajecca Princic, rodam serb, maje 20 hadoü. Narod aburany hetkim zwiaraczym pastupkam, chacieü na miejscu zabić Pryncica, ale palicija ni dała, dzieła taho, szto treba zrabieć śledztwa i sud.

Sledztwo dawiało, szto zbrodnia była abdumana i dakanana serbskimi nacjonalistami, katoryja choczuć adarwać czaśc ziarniel, należacych da Austryi. Nimasz peünaści, ci nie pamaczü ruki ü hetu brudnuju i nia można nawat wykazać, jak brydkuju sprawu, nawat sam ürad serbski, choć (może dzieła ludzkoha woka) jon, jak i inszyja ürady, wyraziü swój žal, szto hetak stalośia.

Niaboszczyk Arcykniaź Pranciszak-Ferdynand byü wielmi ważny palityk, a razam wielmi rozumny haspadar u swaich dwaroch i szczyry katalik. Żonka jaho Zofija z hrafoü Chotek, da palityki nia mieszałasia, ale była jak i muž wielmi dobraj haspadyniaj i wielmi dobraj żonkaj muža, matkaj dziecięj i kataliczka. Dziecięj astałosia troje: adna daczka i dwa syny. Daczka Zofija maje 13 hod, syn Maksymiljan-Karol — 12 hod i najmłodszy syn Ernest — 10 hod.

Ciapier naślednikam Austryjackim budzie Arcykniaź Karol-Pranciszak-Jazep, syn Ottona, brata ciapiereszniaho cara Pranciszka-Jazepa. Nowy naślednik mała znany, dyk szto budzie z jaho za

palityk, niczoha nie wiadoma. Żanaty jon ad 1911 h. z kniaźnaj Parmy Zytaj i maje üžo dwoje dziecięj. Służyü u wojsku aficeram.

Serbija. Karol Serbii Piotra pieradaü üłaśc synu swajmu i naśledniku kniazi Aleksandru. Chodziac czutki, szto tak sama atkażecca ad üłaści i karol Czarnohoryi Mikalaj i dwa hetyja hasudarstwy złuczacca ü adno.

Nasza haspadarka.

Zborka siena.

Pahoda staić dobraja, słonca smalić, sienażać krasuje i pach idzie, a nasz sielanin czuchajecca za wucham i każe: „nichaj jaszczę padraście; ciapier wielmi zsyhaje, a pošla skolki nakaszu, stolki i nahrablu.“

Ale saüsim naprasna hetak robiac nasz sielanie. Jany nia choczuć wieđać taho, szto jany bolsz traciać, czym wyihrywajuć, pozna kosiaczy swaje sienażaci.

Wuczonyja ziemlaroby daünym daüno pierakanalisia, szto staraja trawa, heta toje samoje, szto dobraja sałoma. Nijkaj karyści z jeje nima.

Lepiej dać skacinie 10 funtaü dobraho, maładoha siena, czym 20 f. staroha. Staraja trawa, jana lykawataja i pażyünyja jaje czaści ciazka pieratraüliwaje żywot żywioly.

Maładoje siena achwatniej jeśc skacina i lahczej pieretraüljajecca jano ü żywacie, czym staroje. I dzieła hetaho nikoli nia treba ždać, pakul trawa pastareje, a kasić u czasie samoha krasawañnia.

U nas, dzie skacina pasiecca hłaünym czynam na papary, pošla taho, jak zaaruć ich dla skaciny nastaje czas praüdziwaj haładoüki i kali da hetaho czasu zbiarom siena, to atkryjecca pasbiszcza, s czaho wialikaja vyhoda, a karyśc z maładoha siena budzie ü kolki razoü bolszaja, jak sa staroha.

Kali kosim siena, to treba staracca, kab jaho dobra sabrać. Usielaki doždź, wilhać i nawat ranicznaja rasa wymywaje z siena pażyünyja soli i pakidaje nikamu ni patrebnuju lykawatuju czaśc. Dzieła taho dla kašby treba padabrać pahodu, a hłaünaje staracca, kab siena jak najmiensz lażało ü prakosach, a jak najchutcej staracca sabrać jaho ü kopki ci ü kuczki.

U Prusii jośc hetki zakon, szto toj

haspadar, katory nie sabiare siena ũ kopki taho dnia, katoraho skasiŭ, to płaćić sztraf. A ũ nas siena lażyć i pry dobrej pahodzie kolki dzion, pokul wybiare czas haspadar jaho „skamić“ (sabrać u kopki).

Kali pahoda dobraja, to treba ũ pieršy dzień prakosy razbić i siena padosuszyć, dy wieczaram złażyć u kopki. Na druhi dzień, kopki rastreści i pierawiarnuć hrablami raz abo i bolejš i kali heta siena nia ścimburawataje, trawa cienkaja, dyk jano bywaje hatowaje i ũ humno.

Kali-ż trawa klustaja, hrubaja abo ścimburawataja, tady choć siena zdajeca i suchim, treba jaszcz złażyć jaho ũ bolszyja kopy, dy jaszcz na treci dzień z im pawaźdzacca. Bo zwiezianaje ũ humno nie dasuszany, jano sparycca u torpie i zhorknie, dy budzie kureć wiasnoj. Staraja trawa nitak baicca nidasuszki. Padosuszaje siena bolsz baicca daźdžu, czym tolki szto skoszana.

Dziela hetaho, kali siena krychu prasochnić, to treba staracca, kab jaho sabrać u kopki pierad daźdžom.

U koptkach siena miensz pramoknie i nie tak baicca daźdžu. Liepiej miensz nakoszywać, kab zdućać zbirać siena ũ kopki, kali pacznąć padymacca chmary. U daźdźliwuju pahodu treba śpieszać sa zboram siena, dziela taho, szto lepiej nie dasuszyć jaho krychu, jak zhnaić u prakosach.

Kali kosim naszy nie praŭlanyja sienažaci to z bieražku zazwyczaj na ich bywaje dobre siena—muroh, a dalej idzie horszaje, abo i saŭsim asaka. Woś dziela hetaho, hrabiuczy treba sartawać siena. Asaku — asobna, muroh asobna, a to dobra muroh jaszcz dzialić na dwa sorty i kožny sort kłaści asobna.

Tady asaku dawać možna ũ trasianku skacinie, muroh koniam, a samaje lepszaje siena pakidać na wiasnu, kali prydziecca dać i cielukam i acieliŭszym sia karowam i koniam u czasie najciažejszaj wiasnowoj pracy.

Aprocz suszki ũ prakosach jość jaszcz roznyja sposaby suszeńnia ũ koljach, piramidach i dr., ale jany doraha abchodziacca i hetych sposabaŭ možna prabawać tady, kali ũwieś czas staić niepahodź, dy siena ci ũ prakosach ci ũ koptkach może pahnić. Aprocz suchoha u stohi składajuć i zialonaje siena i pošla jaho sciskajuć maszynami.

Ale tady atrymliwajecca ćmianaje abo harełaje siena, dy i dla drobnych

haspadarak hetkija sposaby lisznie dorahi i mnoha ambarasu z hetym.

Aprocz kos, kosiać siena jaszcz karsarkami, a rucznyja hrabli zamieniajuć konnymi, katoryja wielmi ablehczajuć rabotu. Ale dla raboty maszynami treba mieć roŭnyja suchija sienažaci, dzieb nie tapilisia koni i kab nia było na ich ni kustoŭ ni kamieńniaŭ.

„Sacha“.

Usiaczyna.

Strasznyja liczby.

„Warszawszkaja Myśl“ sabrala wiestki ab wy-padkach na czyhunkach Warszawska-Wienskaj i Nadwiślanskaj. Pakazałosia szto za aposznija 3 hady (1911, 1912 i 1913) na W. - Wienskaj czyhuncy razbilasja 61 maszyna pry czym zabity na śmierć 4 asoby i pakaleczany 94; razbilisja abo papsawalisia 22 parawozy i 274 wahony.

Na czyhuncy Nadwiślanskaj u tyje-ż hady razbilasja 100 maszyn, pry czym zabita 15 asob i pakaleczany 283 asoby; razbity 54 parawozy i 539 wahonaŭ.

Za heny-ż czas zarezany maszynaj na W.-W. czyhuncy 50 asob, a na Nadwiśl. 112 as. Pakaleczany maszynami na W.-W. czyhuncy 100 asob a na Nadwiśl, 204 asoby

Zahadki.

47) Szezuka szumić, a les wianie, na tym miejsy hara stanie.

48) Bačka z sażeń, matka z łokać, a dzieciej źmienka.

Razhadki buduć u № 27.

Razhadki da № 25.

55) Pamiało. 46) Lusterka.

Dumki.

Chawaj u sercy ũsie rady mudrych ludziej, ale zatykaj wuszy, kali chto pachlebuje, abo haworyć hłupstwy.

Prykazki.

Achwota horsz niawoli.

Świat wialiki, a padziecca nima dzie.

Swaja Poczta.

Wnamu I. K. u Libawie. Wielmi dziakujem za cikaŭnuju wiestku i prosim pisać nam czaściej, jak pażywajuć biełarusy u Libawie.

Panu Rafału L. Dziakujem za list i prosim czaściej pisać ab usim cikaŭnym. Budziem drukawać.

Panu Dorskamu. Wierszyk może pojdzie ũ kalendar, prosim ab bolejš.

Pani Iskry. Wierszyk drukujem, z abicanki najachwatniej skarystajem.